

ماثر طور و

قسط ۲

از محمد عبید اللہ افغانی

## طور و کے گیلانی سادات

مولانا سید گل بادشاہ امیر جمعیت العلماء اور ان کے

اکابر

گذشتہ قسط میں ہم نے بخارا ثانی طور و کے دو گیلانی خاندانوں کا ذکر کیا تھا جن کا سلسلہ نسب حضرت السید الشیخ میرا  
محی الدین ابو محمد عبدالقادر حبیلانی کے دو فرزندوں حضرت السید الشیخ سعید الدین عبدالوہاب اپنے والد کے سجادہ نشین  
اور حضرت السید الشیخ شمس الدین عبدالعزیز رحمۃ اللہ علیہ سے ملتا ہے۔

عبدالوہابی سادات کے سلسلہ میں ہم نے ذکر کیا تھا کہ اس نسل سے سید محمد شاہ مندوران کی نسل کے مندوری سادات  
طور و میں آباد ہیں۔ ظاہر ہے کہ اس نسل سے اس مندوری سید کا جو علاقہ تھلک کے موضع مندوری سے سب سے پہلے  
طور و میں تشریف لائے، ذکر کریں گے۔ اور اس خاندان پر تفصیلی بحث کریں گے۔

عبدالعزیزی سادات کے سلسلہ میں ہم نے حضرت السید الشیخ محمد ریونس گیلانی کی نسل میں سے حضرت السید الشیخ  
عبدالجمیل گیلانی کا ذکر کیا تھا جو حضرت السید الشیخ محدث بکیر سید محمد انور شاہ کشمیری الحسینی از نسل سید مسعود ابن سید  
یوسف الحسینی کی نسل سے ہیں۔ یہاں یہ وضاحت مناسب معلوم ہوتی ہے کہ گیلانی سادات کا سلسلہ نسب سید داؤد الامیر  
تک پہنچتا ہے اور حضرت السید الشیخ محمد انور شاہ کشمیری کے حسنی خاندان کا سلسلہ نسب سید داؤد الامیر کے بڑے بھائی  
حضرت السید الشیخ محمد اکبر سائر انصاری کی نسل میں سے سید ابو الطیب علی متوفی ۵۵۳ھ - ۵۵۸ھ سے جا ملتا ہے ہم  
اس طیبی حسنی سادات کے خاندان سے بحث کریں گے۔ تاکہ یہ واضح ہو کہ حضرت السید الشیخ محمد انور شاہ کشمیری کے آباؤ اجداد وادی  
پشاور کے کس علاقہ سے تعلق رکھتے تھے۔ اور یہ کہ اس طیبی الحسینی انصاری نسل کے کون سے مشاہیر طور و میں آکر اپنے عزیز  
گیلانی سادات کے ساتھ آباد رہے ہیں۔

ہم حضرت السید الشیخ عبدالجمیل کے خاندان پر نئے سرے سے تاریخی تحقیقی اور تنقیدی نظر ڈالیں گے۔ تاکہ مخدوم زادہ  
بحر العلوم العالم الفاضل والعارف الکامل محقق مورخ علامہ محمد امین خوگیانی اور خود راقم الحروف کو جن التباسات اور  
اشتبہات کا سامنا کرنا پڑا ہے ان کا ازالہ ہو سکے۔

حضرت مخدوم زادہ محمد امین دام افنا ہم ابھی بقید حیات ہیں مجلہ الحق کے ذریعہ اپنی معلومات میں ترمیم و اضافہ  
را سکیں گے۔

سید عبد الجلیل کے دوسرے استاد اہم حضرت السید الشیخ محمد نور شاہ کشمیری کے استاد اور شیخ السید الشیخ عبد الجلیل  
ہے ایک دوسرے استاد کا ذکر کرنا چاہتے ہیں جو گیلانی سادات کی خاندان سے ہے۔ طور و کے رہنے والے تھے لیکن  
عبدالوہابی اور عبدالعزیز بڑی کے علاوہ تیسرا گیلانی خاندان ہے۔

حضرت السید الشیخ میراں محی الدین ابو محمد عبدالقادر جیلانی کا اسم کنیت ابو محمد ہے۔ اس محمد کا پورا نام ہے ابو الفضل  
نور جمال المسندین۔ یہ محمد جو مسند علم اور مسند عرفان کے جمال تھے۔ ان کی نسل سے سید یحییٰ الملقب بہ خداداد طور و تشریف  
لئے تھے۔ آپ سید محمد یونس گیلانی کے ہم عصر تھے۔ یوں سمجھئے کہ دونوں ایک ساتھ طور و تشریف لائے تھے۔

سید یحییٰ خداداد کی نسل میں سے سید شیر احمد بن سید احمد بن سید محمد سلیم بن سید عبدالکلیم المعروف بہ محمد حلیم  
بن سید یحییٰ خداداد جن کا سلسلہ نسب سید ابو الفضل محمد کی نسل سے سید علی زندہ پیر تک پہنچتا ہے۔ راقم الحروف  
نے اپنی تالیف حسنی سادات جلد سوم میں اس خاندان پر تفصیلی بحث کی ہے۔

حضرت السید الشیخ شیر احمد کے دو فرزند تھے۔  
۱۔ سید محمد امیر قادری۔ ان کے فرزند تھے۔ سید فضل الرحیم قادری ان کے تین فرزند تھے۔ لطیف الرحیم فیض الرحیم  
ور عبدالوہاب۔

حضرت مولانا سید گل بادشاہ امیر شریعت اور صدر جمعیتہ العلماء صوبہ سرحد کا اسم گرامی سید لطیف الرحیم تھا۔  
پ کے والد ماجد سید فضل الرحیم جنوبی آسام کے پیر طریقت تھے اور حضرت مولانا السید شیخ حسین احمد مدنی چشتی  
صابری صدر جمعیتہ العلماء ہندوستان و دارالعلوم دیوبند شمالی آسام کے پیر طریقت تھے۔ سید فضل الرحیم گیلانی قادری  
اور حضرت حسین احمد مدنی چشتی دونوں رمضان کا مہینہ سلہٹ میں گزارا کرتے تھے۔ سید لطیف الرحیم اپنے والد ماجد  
فضل الرحیم کے ساتھ سلہٹ میں تھے۔ حضرت سید حسین احمد مدنی نے ان کو اپنی فرزندگی میں لیا۔ دیوبند ساٹھ لایا۔ ان کا  
نام سید گل بادشاہ رکھا یہ نام ایسا مشہور ہوا کہ ان کا اپنا نام پس منظر میں چلا گیا۔ سید مدنی نے سرحد قبائل میں اپنے  
نام شاگردوں اور تعلقداروں کو صریح الفاظ میں خطوط لکھ کر حکم دیا کہ سید گل بادشاہ کو صدر جمعیتہ العلماء سرحد کے  
طور تسلیم کریں ان کے احکام کی تعمیل کریں اور تب ان کی یہ نشان تھی کہ ایک دفعہ ضلع بنوں میں مولانا صدر الشہید کے  
دارالعلوم میں تھے۔ شمالی وزیرستان سے علماء اور مشائخ لاریاں بھر کر حاضر خدمت ہوئے۔ شہر بنوں سے سترہ میل دور  
مقام کچھوری پر چھ توپوں سے ایک سو ایک فائر کے سلامی دی گئی۔ رانفلوں اور بند و قوں کے فائر ان کے علاوہ تھے۔  
اس بیان کے راوی سید گل بادشاہ مرحوم کے شاگرد خاص حافظ سید احمد شاہ صاحب ہیں جو ضلع مردان وادی سردوم

کے موضع الی کے باشندے ہیں۔ مدت النعم موضع سواڑیاں ہیں سید گل بادشاہ کے پاس رہے۔ ان کے سفر و حضر میں ساتھی اور مقام کھجوری کے واقعات کے عینی شہادہ تھے۔

مقام کھجوری پر حضرت امیر شریعت سید گل بادشاہ مرحوم کی تقریر کی کیفیت الفاظ میں بیان نہیں کی جاسکتی۔ یا وہ لوگ تھے جو فائرنگ کرتے ہوئے اپنے روایتی انداز میں ناچ رہے تھے۔ یا وہی لوگ جو زار و قطار رو رہے تھے۔ اور شریعت محمدی کی مکمل تابعداری کا وعدہ کرنے کا اعلان کر رہے تھے۔

سید طبع الرحیم گل بادشاہ کو سلسلہ قادریہ میں اپنے والد سید فضل الرحیم سے اور سلسلہ چشتیہ صابریہ میں اپنے شیخ حسین احمد مدنی سے نسبت حاصل تھی۔ اور امیر شریعت ہونے کے فیض کا سلسلہ چشتیہ صابریہ سے تعلق رکھنا تھا اور یہ بات واضح ہے۔ حضرت السید شیخ عمار الدین محمد صابری چشتی کلیری نسلاً شیخ عبدالقادر جیلانی کے فرزند السید شیخ سعید الدین عبدالوہاب کی نسل میں سے تھے۔

راقم الحروف کے ایک مشفق دوست جو سلسلہ عالیہ قادریہ کے شیخ ہیں۔ فاضل عالم ہیں لیکن ان پر شیخی کے حالات اور ارادت کا غلبہ ہے۔ اس نے حضرت امیر شریعت سید گل بادشاہ مرحوم کے متعلق جو کچھ بیان کیا ہے۔ اسے یہاں درج کرنا مناسب معلوم ہوتا ہے۔

سید گل بادشاہ کا مقام | امیر | اس قادری مشرب دوست نے بتایا کہ حضرت مولانا سید گل بادشاہ سے زندگی میں میرے دل میں کہ ورت تھی۔ وہ ہمیشہ مجھے شیخ صاحب کہہ کر خطاب کرتے۔ کبھی وہ مجھے عالم۔ مولانا یا مولوی نہیں کہتے تھے۔ اس کی وجہ وہ یہ بیان کرتے ہیں کہ ایک عالم کنج خلوت میں بیٹھ کر نہیں بلکہ برسر منبر کھڑے ہو کر شریعت محمدی کی خدمت کرتا ہے۔ اس کے لئے جیل کی کوٹھڑیوں میں جانا پڑتا ہے۔ مسجد کے گوشہ عورت میں نہیں بیٹھا کرتے۔ جناب شیخ صاحب۔

ایسے حالات میں میں نے ایک رات خواب میں دیکھا کہ ایک مسجد میں حضور نبی کریم صلی اللہ علیہ وآلہ وسلم تشریف فرما ہیں ان کی قبائے مبارکہ میں ملی ہو رہی تھی سید گل بادشاہ نے اسے دھو کر دھوپ میں خشک ہونے کے لئے پھیلا دیا ہے حضور نبی کریم صلی اللہ علیہ وسلم کے جسم مبارک پر جو قمیص ہے وہ یعنی کپڑے کی زردی نائل چمکدار قسم کی ہے۔ سفید تہجد باندھے ہوئے ہیں۔ سید گل بادشاہ درباری کے لئے کھڑے ہیں۔ ان کی اجازت کے بغیر کوئی شرف باریابی کے لئے حاضر نہیں ہو سکتا۔ شیخ صاحب نے فرمایا۔ میں کسی طرح چپکے سے ایک ستون کے آڑ میں کھڑا ہو گیا۔ کہ جیسے ہی سید گل بادشاہ کی توجہ دوسری طرف ہو جائے تو میں دوڑ کر حضور نبی کریم صلی اللہ علیہ وآلہ وسلم کی قدم بوسی کروں۔ کافی دیر گزری کہ اتنے میں

لے جب ۱۲۴۶-۱۸۳۰ء میں نالہ کلیا فی نے طور و شہرہ ہماہمت پور کے شمالی حصہ کو دریا برد کر دیا تو اس حصہ کے

لوگوں نے آثار قدیمہ کی ایک ڈھیری سواڑیاں پر یہ گاؤں تعمیر کیا تھا۔

سید گل بادشاہ کی نظر مجھ پر پڑی۔ مجھے اشارہ کیا اور کہا ہاؤ حضور نبی کریم کو سلام کرو۔ میں گیا حضور نے مجھ سے مصافحہ فرمایا۔ سید گل بادشاہ نے عرض کیا حضور یہ شیخ صاحب ہیں ان پر توجہ فرمائیں کہ ان کے مریدوں کا حلقہ بڑھے اس پر حضور نبی کریم صلی اللہ علیہ وآلہ وسلم اپنی انگشت سبابہ سے زمین پر میرے لئے ایک دائرہ کھینچنا چاہتے تھے اس پر سید گل بادشاہ نے عرض کیا حضور اس کے لئے وسیع دائرہ بنائیں تاکہ اس کے روحانی فیض سے زیادہ سے زیادہ لوگوں کو فائدہ پہنچے۔

جب راقم الحروف سے اس قادری مشرب شیخ نے یہ واقعہ بیان کیا۔ تو میں نے عرض کیا کہ آپ کے اس خواب کے دو پہلو ہیں۔ ایک یہ کہ یہ خواب سچی ہے۔ دلیل یہ کہ حدیث شریف میں ہے حضور نبی کریم صلی اللہ علیہ وآلہ وسلم فرماتے ہیں جس نے مجھے خواب میں دیکھا۔ سچ دیکھا۔ ان الشیطان لا ینزل بی۔ شیطان کو یہ قدرت حاصل نہیں کہ میری شکل میں کسی کو خواب میں نظر آئے۔ اس خواب کے دوسرے پہلو سے سید گل بادشاہ صاحب کے مقام کی وضاحت ہوتی ہے۔ اس خواب کا وہ حصہ جس میں حضور کریم صلی اللہ علیہ وآلہ وسلم کے قبائے مبارک کے دھونے کا ذکر ہے۔ قبائے مبارک سے مراد ہے شریعت محمدی۔ اس شریعت محمدی پر عہد حاضر میں جن لادینی تصورات کے گرد و بخار پڑے ہوئے ہیں سید گل بادشاہ نے بحیثیت امیر شریعت اس قبائے شریعت کو لادینی تصورات سے پاک و صاف کرنے کے لئے انتھاک چرو چہرہ کی اور جیل کی صعوبتیں برداشت کیں اور ایسے میں روح پر فتوح محمدی کے انوار تجلیات سید گل بادشاہ کے روئے مبارک پر قصمان و درخشان رہتیں۔ وہ انتہائی مصائب کے دوران بھی مسکراتے رہتے۔

تالیفات | مرحوم سید گل بادشاہ کی پانچ تالیفات تھیں جو سب پشتو زبان میں تھیں ان کے نام یہ ہیں :-  
رسالہ میراث، تعلیم الاسلام، اصول حدیث، چہل حدیث اور درس و حدیث، ان میں چہل حدیث آپ نے نپٹا ور جیل میں لکھی اور اسی جیل میں اس کا درس دیا کرتے تھے۔ پانچویں کتاب آپ کے ان تدریسی مضامین کا مجموعہ ہے جو آپ نے شہر ہوتی مردان کے محلہ ہاڑی چم کے نوجوانوں کی ایک مجلس علمی میں مسلسل ارشاد فرمائی تھیں۔ یہ تدریسی مضامین درس قرآن اور درس حدیث دونوں سے متعلق تھیں۔ ان مضامین کے اخٹامی تقریب کی صدارت حضرت مولانا السید شیخ مفتی محمود رحمۃ اللہ علیہ نے فرمائی تھی۔ شاید ان پانچ مطبوعہ تالیفات میں سے کوئی جلد حضرت گل بادشاہ مرحوم کے شاگرد خاص جناب حافظ سید احمد شاہ سدومی کی وساطت سے ہاتھ آجائے۔ اور میں اسے دارالعلوم حقانیہ کی نذر کروں گا۔  
اولاد | حضرت سید گل بادشاہ کا ایک ہی فرزند تھا جو ان کی زندگی ہی میں فوت ہو گیا۔ اور ان کی چار لڑکیاں زندہ ہیں۔ ۱۔ سیدہ مدینہ۔ زوجہ سید عبد العزیز زمرہ می۔ ۲۔ سیدہ کلثوم زوجہ سید محمد کمال۔ ۳۔ سیدہ حارہ زوجہ سید اظہر شاہ ۴۔ سیدہ جمیلہ۔ ان میں سے سید حارہ کے شوہر سید اظہر کے والد ماجد سید فیض الرحیم حضرت سید گل بادشاہ سے چھوٹے بھائی ہیں۔ سید فضل الرحیم مرحوم کے بعد جنوبی آسام کے مریدین کا تعلق اب سید گل بادشاہ صاحب کے چھوٹے بھائی

سید فیض الرحیم سے متعلق ہے ہر دو سال بعد رمضان کے مہینہ میں وہاں جایا کرتے ہیں جب کہ حضرت مولانا السید الشیخ حسین احمد مدنی رحمۃ اللہ علیہ کے فرزند سید محمد اسد مدنی دام افصالہ ہر سال ماہ رمضان سلمٹ میں گزارا کرتے ہیں ان دونوں خاندانوں کی بدولت وہاں بے شمار اہل ہنر و مشرت بہ اسلام ہو چکے ہیں۔ مرحوم سید گل بادشاہ صاحب امیر شریعت کو راقم الحروف الحسنی و الحسینی سے بڑی شفیقت و محبت تھی۔ میری زندگی میں طور کے دو گیلانی مشاہیر میرے غریب خانہ پر تخت بھائی تشریف لائے ہیں۔ ۱۔ مخدوم زادہ علامہ محمد امین خوگیانی ۲۰۔ اور مخدوم زادہ گل بادشاہ امیر شریعت۔ میں نے جس نسبت سے بطور خاص سید گل بادشاہ کو مخدوم زادہ لکھا اس کی وضاحت آجاتی ہے۔

سید محمد انعام | حضرت مولانا السید الشیخ لطیف الرحیم المعروف سید گل بادشاہ کے جد امجد سید محمد امیر کے چھوٹے بھائی تھے۔ سید محمد انعام جو عالم علوم و دینیہ فقہ اصول تفسیر و حدیث میں اپنے عہد کے استاد کل تھے۔ ان کی دختر نیک اختر سید گل بادشاہ کی والدہ ماجدہ تھیں۔ سید گل بادشاہ کے والد ماجد سید فضل الرحیم ان کے شاگرد اور حضرت علامہ سید محمد انور شاہ کے شیخ اور استاد حضرت السید الشیخ عبد الجلیل اور ان کے بڑے اور چھوٹے بھائی سب ہی ان کے شاگرد تھے۔ اس نسبت سے بطور خاص ان کو استاد والکل کہا گیا کہ وہ طور کے عبد العزیز گیلانی سادات کے تمام طالب علموں کے استاد تھے۔ اور یہ تھے علامہ سید محمد انور شاہ کشمیری کے شیخ اور استاد السید الشیخ حافظ عبد الجلیل کے وہ دوسرے استاد جن کے اسم گرامی کا ذکر کرنے کے لئے راقم الحروف نے یہ تمہید باندھی ہے۔ اس طریقہ سے سلسلہ تلمذیوں بنتا ہے۔

فقیر عبد الحکیم اثر عن سید اسماعیل گیلانی

مولانا عبد الحق عن محمد انور شاہ عن سید عبد الجلیل دہراد و صغر سید اسماعیل عن سید الشیخ محمد انعام ہو عن ابیہ سید شیر احمد ہو عن ابیہ سید احمد ہو عن ابیہ محمد سلیم ہو عن ابیہ السید الشیخ عبد الحکیم عرف محمد حلیم ہو عن ابیہ سید سحی عرف خداداد اور سید سحی خداداد کے تین بھائی اور تھے۔ ۱۔ جمال الدین حسن اللہ داد۔ ۲۔ جلال الدین عمر میر داد۔ ۳۔ کمال الدین یعقوب بن خور داد۔ ۴۔ علاؤ الدین سحی خداداد اور ان چار بھائیوں نے

عن ابیہم سید الشیخ سیف الدین احمد المعروف بہ میر شہداد ہو عن ابیہ السید الشیخ نور الدین محمد المعروف بہ میراں محمد شاہ ہو عن ابیہ السید الشیخ حافظ عبد العظیم عرف محمد عظیم ہو عن ابیہ السید الشیخ میر علی زندہ پیر ہو عن ابیہ السید الشیخ نور الدین محمد ہو عن ابیہ السید الشیخ مسعود ہو عن ابیہ السید الشیخ عبد اللہ گیلانی المغربی ہو عن ابیہ السید الشیخ عمر ہو عن ابیہ السید الشیخ حسن و ہواخاہ الاکیر السید الشیخ ابو احمد جعفر فضل اللہ عن ابیہم السید الشیخ الحافظ المحدث الفقیہ جمال المسنن مسند العلم و العرفان ابو الفضل محمد متوفی ۶۷۰ھ - ۱۲۰۴ھ ہو عن ابیہم السید الشیخ میراں محی الدین ابو محمد الشیخ عبد القادر جیلانی -

متوفی ۱۲۵۵ھ ۱۲ ربيع الثانی ۱۶ فروری ۱۱۶۶ء درمقدہ المبارکہ بغداد  
استدراک الف - سید علی زندہ پیر کے نام سے اس خاندان میں کئی ایک مشاہیر ہو گئے ہیں۔ سید میر علی زندہ پیر  
 اول کامرا شمالی وزیرستان اور شہر بنوں کے درمیان علاقہ دوڑ میں جس مقام پر ہے وہ آپ کے نام پر میر علی کہلاتا ہے۔  
 آپ کی نسل دہلی موجود ہے جن میں نقیب الاشراف بھی ہیں اور میر میراں بھی سلسلہ عالیہ نقشبندیہ کے مشہور بزرگ  
 میر یعقوب چرخ جن کی ولادت شہر کابل سے ۲۱ میل جنوب میں علاقہ لہوگر کے موضع چرخ میں ہوئی تھی۔ اور ۱۵ صفر  
 ۵۸۵۱ھ ۱۲۲۶ء میں ہوئی۔ آپ کامرا شہر ہرات کے نواح بلخو میں ہے (جو کہ کتاب سلسلہ طریقت طبع لاہور

ص ۱۳۰ - ۱۹۲۲ء -

اس میر یعقوب کا سلسلہ نسب اور سلسلہ طریقت دونوں حضرت میر علی زندہ پیر سے ملتے ہیں اس میر یعقوب کی اولاد بھی  
 موضع میر علی اور شمالی وزیرستان میں موجود ہے۔ ان کی نسل سے سید میر حسین کامرا قبائلی علاقہ باجوڑ میں ہے۔  
 خواجہ میر یعقوب چرخ کے مرید تھے خواجہ ناصر الدین عبداللہ سمرقندی ان کے مرید تھے۔ حضرت مولانا محمد زاہد ولی  
 (محمد رولیش) جہاں سید محمد یونس گیلانی ان کے مرید تھے۔ حضرت خواجہ محمد اکنگلی سمرقندی بخاری ان کے مرید تھے۔ حضرت خواجہ  
 باقی باللہ دہلوی اور ان کے مرید تھے حضرت شیخ احمد سرہندی فاروقی مجدد الف ثانی متوفی سنہ ۶۶۲ صفر ۱۰۳۳ھ۔ مرزا  
 سرہند در شمال علاقہ کیتھل لہ  
تیسرا واسطہ اور اس طرح سید محمد نور شاہ کشمیری قدس سرہ کے استاد مولانا السید شیخ عبدالحمید الجلیل کے ارادت و  
 توکل کا یہ تیسرا واسطہ ہے جو سید میر محمد انعام کے جہاں سیدیاں میر علی زندہ پیر کی نسل کے سید میر یعقوب چرخ سے  
 جاملتا ہے۔

لہ سید شاہ سکندر کمال کیتھلی گیلانی کے مرید تھے۔ شیخ عبدالواحد ان کے مرید تھے ان کے اپنے فرزند شیخ احمد سرہندی  
 مجدد الف ثانی اور حضرت شاہ کمال سکندر کیتھلی گیلانی کا سلسلہ نسب حضرت شیخ عبدالقادر جبیلانی کے فرزند ابو عبدالرحمن  
 عبداللہ سے جاملتا ہے۔ اس عبدالرحمن کے چھوٹے بھائی تھے۔ عبدالقادر ثانی ان کے فرزند تھے۔ نور الدین محمد ان کے فرزند  
 تھے۔ ابو العلاء ابراہیم شاہ سکندر اس ابو العلاء کی نسل سے ہیں۔ کیتھل دہلی سے ۲۰ میل کے فاصلہ پر شمال کی طرف ہے۔  
 اور اس کے شمال میں سرہند کا علاقہ ہے :